



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, MAY 17, 2021 / VAISAKHA 27, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

નાયબ પોલીસ અધિક્ષકશ્રી, મોડાસા વિભાગ, મોડાસા જિ. અરવલ્લીનો પત્ર ક્રમાંક : ૮૧૬/૨૦૨૧. તા.૭/૪/૨૦૨૧.

જાહેરનામું

ગુજરાત પોલીસ અધિનિયમની કલમ-૪૩ (૧) અવન્યેનો આદેશ.

નં. ડીસી/પીઓએલ/જાહેરનામું ઝાંઝરી-૪૩(૧) વશી/૪૫૬૧ થી ૪૬૦૦/૨૦૨૧.— ચાલુ વર્ષે બાયડ તાલુકાના ઝાંઝરી મંદિર તથા ઝાંઝરી ખાતે આવેલ ધોધ જોવા માટે અરવલ્લી જિલ્લા તેમજ અમદાવાદ, ગાંધીનગર, વડોદરા, મહેસાણા, સાબરકાંઠા જિલ્લાના પર્યટકો ધોધ જોવા તેમજ સ્નાન કરવા માટે મોટી સંખ્યામાં આવે છે, હાલમાં ગુજરાત રાજ્યમાં તેમજ અત્રેની જિલ્લામાં કોરોનાનું સંક્રમણ વધી રહ્યું છે, જેથી આ પ્રકારની પ્રવૃત્તિઓ કે જે તેમના આરોગ્ય માટે હાનિકારક છે, તેમજ કોરોના સંક્રમણ ફેલાવાની દહેશત રહેલ છે. જેથી જાહેર હિતમાં આવી પ્રવૃત્તિ અટકાવવા સાવચેતીના પગલાં ભરવા જરૂરી છે તેમજ સ્વચ્છ પાણી અને ખોરાકની સગવડ માટે અને કોરોના જેવા ચેપી રોગચાળા વાળા માણસોથી બચવા તથા રોગ ન થવા દેવા અથવા તેનો ફેલાવો અટકાવવાનાં પગલાં લેવા જરૂરી જણાય છે.

વાસ્તે હું અમૃતેશ ઔરંગાબાદકર આઈ.એ.એસ., જિલ્લા મેજિસ્ટ્રેટ, અરવલ્લી, મોડાસા સને ૧૮૫૧ના ગુજરાત પોલીસ અધિનિયમની કલમ ૪૩(૧) થી મળેલ સત્તાની રૂએ ઝાંઝરી મંદિર તથા ઝાંઝરી ખાતે આવેલ ધોધ ખાતે આવનાર દરેક વ્યક્તિઓને નીચે મુજબના હુકમનું પાલન કરવા ફરમાન કરું છું.

હુકમ

હાલમાં ગુજરાત રાજ્ય તેમજ અત્રેના જિલ્લામાં કોરોના સંક્રમણ વધી રહ્યું છે, જેથી આ પ્રકારની પ્રવૃત્તિઓ આરોગ્ય માટે હાનિકારક છે, જેથી હિતને ધ્યાનમાં રાખીને આવી પ્રવૃત્તિઓ અટકાવવા માટે અત્રેના જિલ્લાના બાયડ ખાતે આવેલ ઝાંઝરી મંદિર તેમજ ઝાંઝરી ખાતે આવેલ ધોધ પર પર્યટકોના પ્રવેશ ઉપર સંપૂર્ણ પ્રતિબંધ ફરમાવવા આદેશ કરું છું.

ઉપરોક્ત આદેશનો કોઈ પણ વ્યક્તિબંધ કરશે તો ગુજરાત પોલીસ ધારાની કલમ-૧૩૮ મુજબ ત્રણ માસની સજા અગર રૂ. ૨૦૦/- (બસો પુરા) સુધીના દંડ અગર બંને પ્રકારની સજાને પાત્ર રહેશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ આદેશ તારીખ ૭/૪/૨૦૨૧ થી બીજો કોઈ આદેશ ન થાય ત્યાં સુધી અમલમાં રહેશે.

આજે તારીખ ૭મી એપ્રિલ, ૨૦૨૧ના રોજ મારી સહી તથા સિક્કો કરી આપ્યો.

અમૃતેશ ઔરંગાબાદકર,
જિલ્લા મેજિસ્ટ્રેટ, અરવલ્લી,
મોડાસા.

વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ: 40-3/2020-DM-I(A) તા.૨૬-૦૪-૨૦૨૧ તેમજ ગાઈડલાઈન.
- (૨) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૨૭-૦૪-૨૦૨૧.
- (૩) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૦૬-૦૪-૨૦૨૧.
- (૪) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૧૨-૦૪-૨૦૨૧.
- (૫) ફોજદારી કાર્યરીતી અધિનિયમ-૧૯૭૩
- (૬) ધ એપેડેમિક ડીસીઝ એક્ટ-૧૯૮૭
- (૭) ડિઝાસ્ટર મેનેજમેન્ટ એક્ટ ૨૦૦૫.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ ૧૯૫૧ની કલમ-૩૭(૪), ૪૩ તથા ધ એપેડેમિક ડીસીઝ એક્ટ-૧૯૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમએજ/COVID-19/જાહેરનામું/વશી/૫૮૫૧ થી ૫૮૮૦/૨૦૨૧.-સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ના જાહેરનામાંથી The Gujarat Epidemic Diseases Covid-19 Regulation, 2020 જાહેર કરેલ છે. સમગ્ર ભારત દેશમાં (COVID-19) ની અસરોને ધ્યાને લેતાં National Disaster Management Authorityના નિર્દેશો મુજબ કેન્દ્રીય ગૃહ મંત્રાલયના આમુખ-(૧) ના નોટીફિકેશનથી કોરોના સંક્રમણને રોકવા માટે અદ્યતન સૂચનાઓ આપવામાં આવેલ છે., રાજ્યમાં COVID-19 ના સંક્રમણની બાબતને ધ્યાને લેતાં રાજ્ય સરકાર દ્વારા ગૃહ વિભાગના તા. ૬/૪/૨૦૨૧ અને તા.૧૨/૪/૨૦૨૧ના સમાનાંકી હુકમથી જરૂરી નિયંત્રણો મુકી આવશ્યક પગલાંઓ લેવામાં આવી રહ્યા છે. ભારત સરકારની ઉપર દર્શાવેલ તા.૨૬/૪/૨૦૨૧ની સૂચનાઓ ધ્યાને લેતા રાજ્ય સરકારે કોરોનાનું સંક્રમણ રોકવા કેટલાક વિશેષ પગલાંઓ લેવાનો નિર્ણય લીધેલ છે. જેના અનુસંધાને તા.૨૮/૦૪/૨૦૨૧ થી તા.૫/૫/૨૦૨૧ સુધી સમગ્ર રાજ્યમાં નીચે મુજબના નિયંત્રણો મુકવાનું રાજ્ય સરકારે નક્કી કરેલ છે. જેને ધ્યાનમાં રાખીને કેટલીક સૂચનાઓ બહાર પાડવી જરૂરી છે.

આથી, હું અમૃતેશ ઔરંગાબાદકર, આઈ. એ. એસ. જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ધ એપેડેમિક ડીસીઝ, એક્ટ-૧૯૮૭ અને ધ ગુજરાત એપેડેમિક રેગ્યુલેશન, ૨૦૨૦ તથા ધ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૬/૦૪/૨૦૨૧ના હુકમ ક્રમાંક : 40-3/2020-DM-I(A) તથા ગુજરાત સરકારના ગૃહવિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨, તા.૨૭/૦૪/૨૦૨૧ની માર્ગદર્શિકાઓ ધ્યાને લેતા નીચે મુજબ હુકમ કરવામાં આવે છે.

- A. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
- B. અંતિમક્રિયા/દફનવિધિ માટે મહત્તમ ૨૦ (વીસ) વ્યક્તિઓની મંજૂરી રહેશે.
- C. સમગ્ર રાજ્યમાં આવેલ સરકારી, અર્ધ સરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ, ટ્રાન્ઝેક્શન સેવાઓ, બેંકોનું ક્લીયરિંગ હાઉસ, એ. ટી. એમ/સી. ડી. એમ. રીપેરર્સ સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦ % સુધી સુનિશ્ચિત કરવાની રહેશે. આશ્યક સેવાઓને આ જોગવાઈ લાગુ પડશે નહીં.

- D. સમગ્ર રાજ્યમાં તમામ પ્રકારની રાજકીય, સામાજિક, ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદતંત્ર બંધ રહેશે.
- E. સમગ્ર જિલ્લામાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- F. સમગ્ર જિલ્લામાં તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધિ ધાર્મિકસ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- G. પબ્લિક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.
- H અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.
- I તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

અપવાદ

- કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધ સરકારી એજન્સી જેઓ કાયદેસરની ફરજ અથવા કામગીરીમાં હોય, સરકારશ્રી દ્વારા જાહેર કરેલ રોજીંદા જીવન જરૂરીયાતની આવશ્યક ચીજ વસ્તુઓના ધંધા/ વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

વિસ્તાર

આ જાહેરનામું અરવલ્લી જિલ્લાના સમગ્ર હદ વિસ્તારમાં લાગુ પડશે.

અમલવારીનો સમય

આ હુકમની અમલવારી તા. ૨૮મી એપ્રિલ, ૨૦૨૧ના ૦૦.૦૦ કલાક થી તા. ૫મી મે, ૨૦૨૧ના ક. ૨૪.૦૦ સુધી કરવાની રહેશે.

શિક્ષા

આ હુકમનો ભંગ કરનાર વ્યક્તિ વિરુદ્ધ ભારતીય દંડ સંહિતાની કલમ- ૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ તથા The Epidemic Act-1897 અન્વયે The Gujarat Epidemic Diseases Covid-19 Regulation, 2020ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૭મી એપ્રિલ, ૨૦૨૧ના રોજ મારી સહી તથા કચેરીની મહોર લગાડી હુકમ બહાર પાડ્યો.

અમૃતેશ ઔરંગાબાદકર,
જિલ્લા મેજિસ્ટ્રેટ, અરવલ્લી,
મોડાસા.

વંચાણે લીધા:-

- (૧) અત્રેના જાહેરનામા ક્રમાંક : નં. ડીસી/પીઓએલ/વશી/૪૨૪૬ થી ૪૨૮૫/૨૦૨૧. તા. ૩૧/૦૩/૨૦૨૧.
- (૨) પોલીસ અધિક્ષકશ્રી, અરવલ્લી મોડાસાના પત્ર નં. વહટ/સીબી-૬/ફાયરિંગ બટ/૧૦૦/૨૦૨૧ તા. ૨૧/૦૪/૨૦૨૧.
- (૩) પોલીસ અધિક્ષકશ્રી, મહેસાણાનો પત્ર ક્રમાંક : ૧૨૩/એસબી-૧/વશી/૧૨૪૮/૨૦૨૧, તા. ૨૧/૪/૨૦૨૧

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭ (૪) અન્વયેનો.

નંબર ડી.સી./પી.ઓ.એલ./વશી/૫૫૭૩ થી ૫૬૦૨/૨૦૨૧.—અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ગામના સ.નં.૪૮/બ/૨માં ફાયરિંગ બટ આવેલો છે. સદર બટમાં સંદર્ભ-૧થી સાબરકાંઠા જિલ્લામાં તાલીમ લઈ રહેલ લોકરક્ષક તાલીમાર્થીઓની તાલીમના ભાગ રૂપે

લોન્ગ રેન્જની ફાયરીંગ પ્રેક્ટીસ માટે તા.૧૧/૪/૨૦૨૧ થી તા.૨૫/૪/૨૦૨૧ સુધીનું જાહેરનામું અમલીમાં છે. જિલ્લા પોલીસ અધિક્ષકશ્રી, અરવલ્લી દ્વારા ઉક્ત સંદર્ભ-૨ના પત્રથી પોલીસ અધિક્ષકશ્રી, સાબકાંકા હિંમતનગરનાઓના તાલીમાર્થીઓની ફાયરીંગ પ્રેક્ટીસ પૂર્ણ થયેલ હોઈ મહેસાણા તાલીમાર્થીઓની ફાયરીંગ પ્રેક્ટીસ માટે તા.૨૨/૪/૨૦૨૧ થી તા.૨૭/૪/૨૦૨૧ સુધી જાહેરનામું પ્રસિધ્ધ કરવા વિનંતી કરેલ છે. પોલીસ અધિક્ષકશ્રી મહેસાણાના તા.૨૧/૪/૨૦૨૧ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને ૧૮૫૧ના ગુજરાત પોલીસ અધિનિયમ અન્વયે તા.૨૨/૪/૨૦૨૧ થી તા.૨૭/૪/૨૦૨૧ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, અમૃતેશ ઔરંગાબાદકર, આઈ.એ.એસ., જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૮૫૧ ના ગુજરાત પોલીસ અધિનિયમ ની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર મહેસાણા જિલ્લા ખાતે તાલીમ લઈ રહેલ લોકરક્ષક તાલીમાર્થીઓનું ફાયરીંગ પ્રેક્ટીસ કરવાની હોઈ ઉક્ત બટ વિસ્તારની જમીનની આજુબાજુની વ્યક્તિઓએ ઉપરોક્ત જમીનની આજુબાજુના ૧.૬ કી.મી. ની ત્રિજ્યાના વિસ્તારમાં તારીખ ૨૨મી એપ્રિલ, ૨૦૨૧ થી તારીખ ૨૭મી એપ્રિલ ૨૦૨૧ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો નહીં તથા ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં સદર જાહેરનામા બાબતે પોલીસ ખાતા દ્વારા આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પ્રચાર બોર્ડ મુકવા તથા ફાયરીંગના સમય દરમિયાન ચોકી/નાકા બંધી કરવાની રહેશે.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા આથી અધિકૃત કરવામાં આવે છે અને બીન અધિકૃત પ્રવેશથી જો કોઈ નુકશાન થશે તો કોઈ પણ પ્રકારના વળતરને પાત્ર રહેશે નહીં.

આજ તારીખ ૨૧મી એપ્રિલ, ૨૦૨૧ના રોજ મારી સહી તથા સિક્કો કરી આપ્યો.

અમૃતેશ ઔરંગાબાદકર,
જિલ્લા મેજિસ્ટ્રેટ, અરવલ્લી,
મોડાસા.
